

شعر عربی کی مختصر تاریخ

از

جناب پروفیسر ڈاکٹر سید رغیب حسین ایم، اے

رپی۔ ایچ۔ ڈی صدر شعبہ فارسی بریلی کالج۔ بریلی

(۲)

دورِ جاہلیہ

تبصو | ۱۔ تمہیر پہلا عربی شاعر ہے جس نے شعر کے صلہ میں مال حاصل کیا۔

۲۔ یہ پہلا شاعر ہے جس نے کلام کی بلندی اور ترقی کے لئے سال بھر تک کلام پر خود نظر ثانی کرتے رہنے اور اس کو اسقام سے پاک کرتے رہنے کا مفید طریقہ ایجاد کیا۔ اس کا قول تھا کہ بغیر خود کا نٹ چھانٹ کئے کلام کا بہتر اور بلند ہونا ممکن نہیں۔ چنانچہ یہ اپنا کلام وقتاً فوقتاً خود نظر ثانی کر کے درست کرنا پھر اپنے خاص احباب کو سنا تا کہ اگر غلطیاں ہوں تو درست کر لوں۔ اس کے بعد وہ انہیں مجمع عام میں پڑھنا پسند کرتا تھا۔ اس کے اکثر قصائد ”حولیات“ کے نام سے مشہور ہیں۔

۳۔ یہ اس کی خصوصیت ہے کہ اس کا کلام اس کی باوقار اور متین زندگی کا پورا عکس اور پرتو ہے جیسا کہ خود حلیم اور حکیم انسان تھا ایسے ہی حلم اور حکمت بھرے اس کے اشعار تھے۔

۴۔ اس کی تیسری خصوصیت یہ ہے کہ اس کے یہاں کم سے کم الفاظ میں زیادہ سے زیادہ مضامین اور محاسن پائے جاتے ہیں اور یہ اثر سال سال بھر تک خود نظر ثانی کرتے رہنے کا ہے۔

۵۔ اس کی زبان سادہ اور عام فہم ہوتی ہے اور مضامین دلنشین حکمت اور نصیحت کے لئے یہی طرز کلام زیادہ موزوں اور مفید ہوتا ہے۔

۶۔ مدح میں طرفہ کی طرح یہ بھی جھوٹ اور مبالغہ سے بچتا صرف واقعی خوبیوں ہی کا بیان کرنا

پسند کرتا۔

۷۔ اس کا کلام لفظی بے چیدگی، معنوی ابہام، نامانوس لغات سے اس قدر پاک ہے کہ بعض کے نزدیک اس کا درجہ طرہ۔ نابغہ بلکہ امر و اقیس سے بھی بڑھ کر ہے۔ یعنی اشعر العرب یہی ہے۔
نمونہ کلام یہ ہے۔

فَلَا تَكْتُمَنَّ اللَّهُ مَا فِي صَدْرِكَ
لِيُخْفِيَ - وَفَهْمًا يُكْتُمُ اللَّهُ - يَكْتُمُ
يُؤَخِّرُ فَيُوضِعُ فِي كِتَابٍ فَيُدَّ حُرَّ
لِيَوْمِ الْحِسَابِ ۱ وَ يُعْجِلُ فَيُنْقِمُ
وَفِيهِمْ مَقَامَاتٌ حَسَنَاتٌ وَ جَوْهَرٌ
عَلَى مَكْتَرِيهِمْ سَرَقٌ مِّنْ يَّعْتَرِيهِمْ
وَ اَنْدِيَّةٌ يَنْتَابُهَا الْقَوْلُ وَ الْفِعْلُ
وَ عِنْدَ الْمُقْلِينَ السَّاحَةُ وَ الْبِذَلُ

(۴) لبید

تذکرہ | آپ کا نام لبید اور کنیت ابو عقیل تھی۔ والد کا نام ربیعہ تھا۔ ہوازن مضر کی ایک بہادر شاخ بنو عامر سے تھے۔ اُن کی ولادت ۸۲ قبل نبوت ۵۳۳ء میں ہوئی۔ بڑے ہوئے تو طبیعت کے فطری مادہ نے شعر گوئی کی طرف مائل کر دیا۔ شعر کہتے اور سلامتِ ذوق سے اصلاح لیتے رہے۔ اُن کی شہرت کا ایک خاص واقعہ ہوا۔ نعمان بادشاہ کے دربار میں اُن کے قبیلہ بنو عامر کے کچھ لوگ اور قبیلہ بنو عیس کے کچھ لوگ اس لئے حاضر ہوئے کہ آپس کی ایک نزاع میں اُس سے فیصلہ کرائیں۔ عیس کا سردار ربیع بن زیاد نام ایک مشہور اور ہوشیار شخص تھا۔ وہ پہلے سے نعمان کا مصاحب اور ہم نوالہ و ہم پیالہ تھا۔ اُس نے اپنے سابقہ رسوخ کے باعث پہلے ہی سے نعمان کے کان عامریوں کے خلاف بھر رکھے تھے۔ عامری وفد جو حضرت لبید کے چچا ایک مشہور نیزہ باز کی سرکردگی میں وہاں گیا تو حضرت لبید بھی ساتھ تھے۔ نعمان نے عامریوں کی طرف رخ بھی نہ کیا۔ یہ صورت حال بنو عامر کے لئے سخت مضر اور پریشان کن تھی اور وہ باہوس ہو کر دربار سے قیامگاہ پر دل شکستہ واپس آئے۔ حضرت لبید اُن دنوں کم عمر رہ کے تھے انھوں نے چچا سے پریشانی اور دل شکستگی کا سبب پوچھا لوگوں نے لڑکا سمجھ کے اُن کو مار دیا۔ آخر بار بار اصرار کرنے پر دربار کا قصہ بتایا تو سیف زبان لڑکے نے کہا ”بہت اچھا گل میں

اس شرارت کا اتنا سخت انتقام عبسیوں سے لوں گا کہ وہ یاد ہی کر نیگے۔ رات میں انھوں نے عبسیوں کی ایک بڑی سخت ہجو کہی اور صبح کو اپنے چچا سے اصرار کیا کہ دربار میں آج مجھے بھی ہمراہ لے چلئے۔ چنانچہ چچا کے ہمراہ بادشاہ کے دربار میں گئے جہاں علاوہ بادشاہ اور اس کے مقربین کے منخل اور نابغہ ذبیانی جیسے قادر الکلام شاعر بھی موجود تھے۔ پہونچتے ہی سیف زبان لبید نے کہا میں کچھ اشعار سنانا چاہتا ہوں۔ بچہ سمجھ کر لوگوں نے اجازت دیدی تو انھوں نے عبسیوں کی ہجو میں جو قصیدہ رات کو تیار کیا تھا بڑے جوش سے پڑھا اس کا پہلا مصرع تھا ”ع ہمدًا! ابیت اللعن! لا تاکل معہ“ نظم بڑے زور کی تھی۔ قصیدہ کی برستگی زبان کی روانی عبسیوں کی شرارتوں کی تفصیل۔ شاعر کے تنور ان سب چیزوں نے مل کر تمام حاضرین کو محو حیرت کر دیا۔ بادشاہ پر اس کا بڑا اثر ہوا اور اس نے عبسیوں کی طرنداری چھوڑ دی اور بنو عامر کی بڑی عزت کی اور ان کے مقدمہ کا فیصلہ انصاف سے کیا اور انعام دیکر ان کو رخصت کیا۔ دربار سے واپس ہوتے ہوئے نابغہ نے حضرت لبید سے دریافت کیا کہ -

”صاحزادے! یہ اشعار تمہارے ہی تھے یا کسی اور کے تھے؟ انھوں نے کہا جی میرے ہی تھے اور رات ہی کو نظم کئے۔ کہنے لگا کچھ اور اشعار اگر کہے ہوں تو سناؤ۔ انھوں نے اپنا ایک دوسرا قصیدہ پڑھا جس کا پہلا مصرع یہ ہے :- ”الک نرجع الی الذم الحوالی“ انہ نابغہ نے کہا صاحبزادے! میں تم کو ایسا نہیں سمجھتا تھا تم تو بنو عامر کے سب سے بڑے شاعر معلوم ہوتے ہو۔ اچھا کچھ اور کہا ہو تو سناؤ۔ انھوں نے اپنا ایک تیسرا قصیدہ پڑھا ”طلل لحولة فی الرسیس قد یحط“ اب تو نابغہ پھٹک گیا اور اس نے کہا تم نہ صرف بنو عامر کے بہترین شاعر ہو بلکہ تم تو بنو قیس کے بھی سب سے بڑے شاعر ہو۔ پھر شاید اسی سفر میں یا کسی اور موقع پر نابغہ نے ان سے کہا کہ اپنا کلام سناؤ تو انھوں نے اپنا وہ قصیدہ سنا یا جو سب سے معلقہ میں ہے۔ جس کا مطلع یہ ہے -

عَفَّتِ الدیاسُ محلُّها فمقامُها بمنی تأبَدَ غولہا فوجا مہا

تو نابغہ اس سنگلاخ زمین میں اتنا عمدہ قصیدہ سنکر پھٹک اٹھا اور اس نے کہا ”میرے نزدیک تم خاندان ہوازن کے سب سے بڑے شاعر ہو۔“ نابغہ جیسے ملک الشعراء کی یہ داد اور یہ رائے معمولی

چیز نہیں اس سے معلوم ہوتا ہے کہ ان کا شعر عرب میں کیا درجہ ہے۔

حضرت لبید نے ہجرت سے قبل مکہ ہی میں بہ عمر ۹۰ سال اسلام قبول کیا اور جیسے قرآن اُترتا گیا یہ اُسے یاد کرتے گئے۔ اگرچہ اس کے بعد بھی تقریباً ۵۵ سال اور بھی زندہ رہے مگر قرآن کا پُرشوکت اور معجزانہ کلام دیکھ کر اس قدر متاثر ہوئے کہ بجز ایک دو شعر کے پھر انہوں نے شعر نہیں کہے۔ جب لوگ شعر کہنے کو کہتے تو فرماتے یکفینی القرآن فنعده هو بل لا من الا شعاسا (یعنی مجھے قرآن کافی ہے

کیونکہ وہ شعر و شاعری کا بڑا ہی اچھا بدل ہے)

بعض مورخین نے لکھا ہے کہ انہوں نے اسلام کے بعد بس یہ دو شعر کہے۔

الحمد لله اذ لم تأتني اجلى حتى اكتسبت من الاسلام ربلا
ما عاتب الحر الكريه كنفسها والمرء يصلي الجليس الصالح

ان کا انتقال ۶۶۸ء میں بہ عہد حضرت امیر معاویہ رضی اللہ عنہ بعمر ۱۲۷ سال کوفہ میں ہوا۔ ان کا دیوان طبع شدہ ہے۔

تبصرہ | ۱۔ ان کے اشعار میں زائد اور بھرتی کے لفظ نہیں ہوتے۔

۲۔ ان کے کلام میں حکمت اور نصیحت کے مضامین زیادہ ہوتے ہیں۔ چنانچہ ان کے ایک شعر

کی تعریف خود حضور اکرم سرور کائنات صلی اللہ علیہ وسلم نے فرمائی کہ اصدق کلمة قالها شاعر
كلمة لبید

۳۔ الاكل شي ما خلا الله باطل - وكل نعيم لا محالة زائل

۱۔ ان کے یہاں الفاظ نہایت پرشوکت اور بندش نہایت چست ہوتی تھی۔

۴۔ مرثیہ گوئی پر اور دردناک مضامین کے ادا پر ان کو بہت قدرت تھی۔

۵۔ مناظر کی تصویر کشی یا واقعات کی جزئیات نگاری میں بھی ان کو کمال حاصل تھا۔ چنانچہ

انہوں نے اپنے معلقہ میں نیل گائے اور گوزر کی جو تصویر کھینچی ہے وہ بے مثل ہے۔

ان کے کلام کا نمونہ ہے:-

فلا جزع ان فرق الدهر بيننا فكل اصرع يوماً به الدهر فاجع
وما الناس الا عاملان - فعاملٌ يقبّر ما يبني وَاخِرُ سَا فَع
فمنهم سعيدٌ - اخذٌ بنصيبه ومنهم شقيٌّ بالمعيشة قانع
الا كل شئٍ ما خلا الله باطلٌ وكل نعيمٌ لا محالة زائلٌ
وكل اناس سوف تدخل بينهم دويهيّةٌ تصفرّ منها الا نامل

(۵) عمرو بن كلثوم

تذکرہ | اس کا نام عمرو اور اُس کے باپ کا نام کلثوم تھا۔ عمرو کی کنیت ابو الاسود تھی۔ بنو تغلب کا سردار تھا۔ اس کی ماں لیلیٰ مہلبیل کی بیٹی تھی۔ اور اس کا باپ کلثوم عرب کا مشہور شہسوار تھا چونکہ اُس نے رئیسوں۔ بہادریوں اور شاعروں میں پرورش پائی تھی اس لئے اُس کے اندر خود داری فخر۔ بہادری۔ شاعری کے مادے بدرجہ اتم موجود تھے۔ عمرو ابھی پندرہ برس کا تو عمر اڑکا ہی تھا جب اس کو قبیلہ کا سردار بنا دیا گیا چنانچہ اُس نے اپنے معلقہ والے قبیلہ میں اس کسنی کی سرداری کا ذکر ذرا مبالغہ کے ساتھ مگر بڑے مزہ میں کیا ہے۔ کہتا ہے :-

اذا بلغ الفطام لنا صبيٌّ تخشُّ له الجبابر ساجدينا

یعنی ہمارے قبیلہ میں بہادری موروثی اور عام ہے کہ جس وقت ہمارے خاندان کے کسی بچہ کا درود چھڑایا جاتا ہے اس وقت بھی اُس کے اندر بہادری اور سرداری کے ایسے جوہر پھوٹتے ہیں کہ دُنیا کے بڑے بڑے جبار اور ترم باز بھی اُس کی سرداری تسلیم کر کے اُس کے سامنے سجدے کرنے لگتے ہیں۔ بنو تغلب اور بنو بکر میں "بسوس کی جنگ" عرصہ تک چلتی رہی اس میں عمرو نے کئی معرکے کئے تھے۔ آخر عمرو بن ہند شاہ حیرہ نے بیچ بچاؤ کر کے دونوں قبیلوں میں میل کر دیا۔ لیکن ایک بار شاہ حیرہ عمرو بن ہند کے دربار میں بنو بکر کا مشہور شاعر حارث بھی موجود تھا اور ابن کلثوم بھی تھا کسی معاملہ میں طرفین میں گفتگو ہونے لگی بات بڑھ گئی اور گالی گلوچ ہونے لگی۔ ابن ہند بادشاہ نے حارث

سے باہمی تعلقات کے بارہ میں پوچھا تو اُس نے جرتہ اپنا وہ قصیدہ کہا جو سب سے معلقہ میں آخر میں موجود ہے۔ اس میں اس نے نہایت متانت سے اپنے قبیلہ بنو بکر کے مفاخر اور بنو تغلب کی مسلسل زیادتیاں دکھائیں۔ ابن ہند بادشاہ پر اس قصیدہ کا اتنا اثر ہوا کہ اس وقت سے وہ بنو بکر کا طرفدار ہو گیا۔ ابن کلثوم ناراض اور مایوس ہو کر بے اجازت وہاں سے واپس چلا آیا۔ ابن کلثوم کی اس حرکت پر بادشاہ اُس سے ناخوش ہو گیا اور اُس نے چاہا کہ تغلبیوں کا غرور کسی طرح توڑے۔ اہل دربار سے پوچھا "ہے عرب بھر میں کوئی ایسا ناک ٹیک والا جس کی ماں میری ماں کی خدمت کرنے سے عار کرے" لوگوں نے کہا "ہم اے خیال میں تو عمر بن کلثوم تغلبی کی ماں لیلیٰ ایسی ہی ہے کیونکہ اس کا باپ مہلب تھا جو تغلب کا ایک مشہور رئیس اور مشہور بہادر اور ممتاز شاعر تھا۔ پھر کلثوم اس کا شوہر تھا جو عرب کا ممتاز ترین شہسوار تھا۔ پھر عمر بن کلثوم اس کا بیٹا ہے۔ جو مشہور شاعر بہادر اور سردار قبیلہ ہے وہ یقیناً ایسی ناک ٹیک والی ہے کہ بادشاہ سلامت کی والدہ کی خدمت کرنے سے شاید عار کرے"۔

یہ سن کر ابن ہند بادشاہ نے امتحان کے لئے عمر بن کلثوم کو دعوت دی اور یہ کہلایا کہ اپنی والدہ کو بھی ہمراہ لاؤ ان کی ہم نے بہت تعریفیں سنی ہیں۔ ابن کلثوم اپنی والدہ کو اور چند سواروں کو لے کر بادشاہ کے یہاں پہنچا۔ بادشاہ نے ابن کلثوم کو اپنے قریب ٹھہرایا اور لیلیٰ کو اپنی ماں اور بیوی کے پاس زنانہ خانہ میں پہنچا دیا اور بادشاہ نے پہلے ہی اپنی ماں کو سمجھا دیا تھا کہ لیلیٰ تغلبی آئے گی تو تم ذرا خوبصورتی سے اُس سے کسی کام کو کہنا ذرا دیکھو کہ وہ کر دیتی ہے یا فوجی غرور میں اٹھ کر انکار کر دیتی ہے چنانچہ کئی دن تک دعوتیں رہیں۔ ایک دن بادشاہ کی ماں نے باتوں باتوں میں لیلیٰ سے کہا "بنی ذرا وہ سینی تو اٹھا دیتا" لیلیٰ بولی "جسے ضرورت ہو اُسے خود اٹھانا چاہئے" بادشاہ کی ماں نے کہا۔ اے ذرا اٹھا دیتیں تو کیا شان کم ہو جاتی" لیلیٰ اُس پر سخت براغز و خنہ ہو کر اٹھ کھڑی ہوئی اور صحن میں نکل کر اُس نے بلند آواز سے کہا "دہانی ہے بنو تغلب کی" اس وقت بادشاہ اور ابن کلثوم بیٹھے باتیں کر رہے تھے۔ ماں کی دہانی کی آواز جو اُس کے کان میں پڑی تو وہ سمجھا کہ شاید میری ماں کو ذلیل کیا گیا ہے۔ بس اُس نے آؤ دیکھا نہ تاؤ۔ بادشاہ کی تلوار سامنے دیوار میں لٹکی ہوئی تھی لپک کر اُس نے

اُسے اُتار کر سونت لیا اور بجلی کی تیزی سے بادشاہ پر وار کیا اور سر اڑا دیا۔ اہلِ دربار نے اس پر حملہ کیا مگر وہ نہایت مردانہ وار اُن سے مقابلہ کرتا ہوا یا ہر نکل آیا اور نہایت پھرتی سے اپنی ماں کو گھوڑے پر ساتھ لیکر روانہ ہو گیا اور اپنے سواروں کو جلد واپسی کا حکم دیا وہ سب بھی لڑتے بھڑتے نکل گئے۔ اگلے سال اُس نے بھی عکاظ کے مشہور بازار یا میلے میں ایک قصیدہ بالبدایت اور برجستہ کہا جس کا مطلع یہ تھا۔

اِلا ہُتّی بَصِحْنک فاصْبِحْنا ولا تبغی خُوراکا لندرینا

یہ قصیدہ سب سے متعلقہ میں پانچواں قصیدہ ہے اور بحر کی روانی، الفاظ کی خوبی، فخر کی چاشنی جوانی کی مستی، خود داری اور بانگین کی نمود کے باعث بہت پسند کیا۔ اور بنو تغلب کے توجیحیہ نے اسے یاد کر لیا۔ سال بھرتک ملک کے گوشہ گوشہ میں ہر طرف اسی قصیدہ کی گونج سنائی دیتی تھی۔ یہاں تک کہ بنو بکر کے ایک شاعر نے طعنہ دیتے ہوئے کہا۔

اَلْهٰی بِنِی تَغْلِبَ عَن کُلِّ مَکْرَمَۃٍ قَصِیْدُکَ قَالِہَا عَمْرُو بنِ کَلْتُوْمِ

یعنی عمرو بن کلتوم نے ایک قصیدہ کیا کہہ دیا ہے کہ اب بنو تغلب کو سوا اس کے پڑھتے رہنے کے خود کوئی بھلمنا بہت کا کام کر دکھانے سے کوئی مطلب ہی نہیں رہ گیا۔ ابن کلتوم تقریباً ۵۷۰ء میں مرا ہے۔ اس کے متعلقہ کے سوا اُس کے اور اشعار بہت ہی کم ہیں اور جو ہیں وہ بھی فخر نسب اور ذکر فضائل ہی سے بھرے ہوئے ہیں۔

تبصرہ | ۱۔ بدیہہ گونی میں یہ شاعر اپنے حریف حارث سے کسی طرح کم نہیں تھا۔

۲۔ فخر اور غرور کے مضامین کو قلبی جوش اور جوانی کے بانگین کے ساتھ اور شاعرانہ لطافتوں کے ساتھ

سب طرح اُس نے بیان کیا ہے اس طرح شاید ہی کسی نے کیا ہو۔

۳۔ غیرت اور قومی حمیت اور خود داری اور ذلت کے لئے آمادہ نہ ہونا جس طرح اُس نے کام سے

ظاہر کیا اسی طرح اپنے کلام میں بھی ظاہر کیا جس کے اثر سے آج بھی مردہ دامنزدہ دل گرا اٹھتے ہیں۔

۴۔ اُس کے ایک قصیدہ نے اُسے حیاتِ دوام بخشی۔ سلاست اور بندش کی صفائی تو اُس کی

کثیر معلوم ہوتی ہے۔

نمونہ کلام یہ ہے۔

وقد علم القبائل من معدي
اذا قبب بأبطجها بنيا
بانا التاركون اذا سمحطنا
وانا الاخذون اذا ارضينا
الا راجع لمن احد علينا
فجهل فوق جهل الجاهلينا
اذا بلغ الفطام لنا صبغ
تختر له الجبار ساجدينا

(۷) عنثرا

تذکرہ | اس کا نام عنترہ اور باپ کا نام شداد تھا جو قبیلہ بنو عبس کے شرفار میں تھا مگر عنترہ کی ماں زبیبہ نام ایک حبشی لونڈی تھی اس لئے باپ نے عنترہ کو برادری میں شامل نہیں کیا بلکہ اپنا غلام ہی بنائے رکھا۔ وہ اس سے اونٹ چرواتا اور دوسرے کام لیتا۔ مگر چونکہ عنترہ کی رگوں میں شریف خون تھا اس لئے وہ صاحب حوصلہ تھا۔ اونٹ چرانے جاتا تو اپنے طور پر تیر چلاتا۔ نیزہ چلاتا گھوڑے کی سیاری وغیرہ فنون جنگ کی مشق کرتا۔ یہاں تک کہ ان سب کاموں میں خوب ماہر ہو گیا۔ عنترہ کو اپنے باپ کی یہ بات بہت ناگوار تھی کہ وہ برادری میں اُسے اپنا بیٹا نہیں بلکہ برابر غلام ہی کہتا ہے۔ ایک دفعہ کچھ ڈاکوؤں نے بنو عبس پر ڈاکو مارا۔ شداد نے عنترہ سے کہا: کھینتا کیا ہے تو بھی حملہ کر وہ بولا "غلام کو لڑنے اور حملہ کرنے سے کیا تعلق! شداد نے کہا " اچھا تو آج سے آزاد اور برادری میں سب کا ہمسر ہے جا لڑ۔ یہ سن کر خوش ہو گیا اور جان توڑ کر لڑا اور بالآخر ڈاکوؤں کو مار بھگایا۔ اس دن سے اُس کی کٹھی طبیعت ابھرنے لگی اور اسی دن سے اُس نے شعر بھی کہنے شروع کئے۔ درنہ غلامی کے زمانہ میں اُس نے ایک مصرع بھی نہیں کہا تھا۔ جنگ و احس میں عنترہ نے بڑی جوانمردی اور بہادری دکھائی یہاں تک کہ عرب کے مشہور شہسواروں اور بہادروں میں گنا جانے لگا۔ اُس کا دیوان چھپ گیا ہے۔ اُس کی بہادری کے افسانے تقریبی داستانوں میں بہت مشہور ہیں۔ اُس کا انتقال ۶۱۱ء میں قسبل ہجرت ہوا۔

تبصرہ | ۱۔ اُس کی شاعری میں الفاظ کی موزونیت اور بندش کی چستی کے باعث ایک خاص موسیقیت اور نرم محسوس ہوتا ہے جس سے اُس کا کلام بہت دلکش ہو گیا ہے۔

۲۔ اُس کے کلام میں تغزل کی چاشنی اور فخر کی بلند آہنگی دونوں چیزوں کی ایک نہایت لطیف آمیزش پائی جاتی ہے۔

۳۔ اس کے کلام میں زہیر اور ابن کلتوم کی طرح سہل اور عام نغم طرز میں ہیں جو فصاحت کی اعلیٰ قسم ہے۔

۴۔ اس کے یہاں زیادہ تر یہ مضامین پائے جاتے ہیں۔ فخر، شجاعت، بہت، سخاوت، عشق، مروت، وفا۔

نمونہ کلام یہ ہے۔

یاداً سَ عِبِلَّةَ بِالْجَوَاءِ تَكَلَّمِي	وَعَمِي صِبَا حَادِئاً سَ عِبِلَّةَ وَاسْمِي
وَلَقَدْ شَرِبْتُ مِنَ الْمَلَامَةِ بَعْدَ مَا	رَكَدَ أَهْوَا جِرْبًا مَشُوقًا لِلْعِلْمِ
فَإِذَا سَكُوتٌ فَانْسِي مَسْخَلَكِ	مَالِي - وَعَرْضِي وَافْرًا لَمْ يُكَلِّمِ
وَإِذَا صَحُوتُ فَلَا اقْصِرْ عَنِ نَدَائِي	وَمَا عَلِمْتُ شِمَائِلِي وَتَكْرَمِي
لَمَّا سَأَيْتِ الْقَوْمَ أَقْبَلَ جَمْعَهُمْ	يَتَذَامِرُونَ كَوْرَتَ غَيْرِ مَدْنِ قَمِ

(۷) حَارِث

تذکرہ | اس کا نام حارث اور اس کے باپ کا نام حلزہ تھا۔ حارث کی کنیت ابو النظیم تھی قبیلہ بنو بکر میں سے یثرب کے گھرانہ سے تعلق تھا اس کا درجہ بنو بکر میں وہی تھا جو بنو نعلب میں عمرو بن کلتوم کا تھا۔ بنو بکر اور بنو نعلب باہم رشتہ دار بھی تھے۔ چنانچہ ابن کلتوم کے نانا پہلہل کے بھائی کلیب کی شادی بنو بکر میں ہوئی تھی اس قرابت کے باوجود دونوں میں باہم رقابت اور چشمک بھی تھی۔

حادث کا جو قصیدہ سب سے متعلقہ میں ہے وہ ابن کلتوم کے قصیدہ سے پہلے کہا گیا ہے۔ واقعہ یوں ہوا تھا کہ دونوں قبیلوں میں "بسوس کی جنگ" جب عرصہ تک ہوتی رہی تو حیرہ کے بادشاہ عمرو بن ہند نے دونوں میں صلح کرادی۔ اس صلح کے بعد کچھ تغلیبی سوار بادشاہ کے حکم سے بنو بکر کی بستوں کے پاس سے گذرتے ہوئے کسی اور جگہ جا رہے تھے بنو بکر کے ایک تالاب پر اپنی منزل کا راستہ اور پتہ پوچھا لوگوں نے صحیح راستہ بتا دیا۔ اتفاق سے تغلیبی سوار راستہ بھٹک کر کسی جنگل بیابان میں جا پڑے جہاں ان کو پانی نہ مل سکا اور وہ سب مر گئے تغلیبیوں نے یہ واقعہ سنا تو انھوں نے ابن کلتوم کو بادشاہ کے پاس بنو بکر کی شکایت لیکر بھیجا کہ "بنو بکر نے نہ ہمارے سواروں کو اپنے تالاب پر اترنے دیا اور نہ انھیں صحیح راستہ بتایا بلکہ قصداً غلط راستہ بنا کر سب کو ہلاک کر دیا چونکہ ان سواروں کے پیاسے مرنے کے ذمہ دار بنو بکر ہیں اس لئے ان سے ہمارے ان سواروں کا خون بہا دلیا جائے" بادشاہ نے بنو بکر کو جواب دہی کے لئے طلب کیا ان کی طرف سے یہی حادثہ چند سوار لے کر دربار شاہی میں حاضر ہوا۔ چونکہ اس کے چہرہ پر برص (پھلجھری اور سفید داغ) کا اثر تھا اس لئے بادشاہ نے حکم دیا کہ اسے جواب دہی کے لئے کسی پردہ کے پیچھے کھڑا کر دو اس پر میری نظر نہ پڑنے پائے جب حادثہ پردہ کے پیچھے آگیا تو بادشاہ نے پہلے ایک دفعہ پھر ابن کلتوم سے اس کا دعویٰ پوچھا اس نے اپنا دعویٰ دہرایا۔ حادثہ نے پردہ کے پیچھے سے اس کی تردید کی۔ اس پر ابن کلتوم نے اسے جھوٹا کہا اس نے ابن کلتوم کچھ برا بھلا کہا تو بادشاہ نے ابن کلتوم کو روک کر حادثہ سے کہا کہ تم کل واقعات باہمی رنجش کے اور یہ تازہ واقعہ صاف صاف بیان کرو۔ اتنا موقع جو حادثہ نے پایا تو اس نے

نثر میں گفتگو چھوڑ کر بالید یہ وہ قصیدہ کہا جو متعلقہ میں شامل ہے اس کا مطلع یہ ہے۔

آذنتنا بینہا اسماء ربّنا وِ میل منہ التواء

اس وقت حادثہ اپنی کمان پر ٹیک لگائے اور سہارا دیئے کھڑا بدابہتہ جوش میں اشعار کہے جا رہے تھے اور کمان کی نوک اس کی ہتھیلی میں گرتی چلی جا رہی تھی یہاں تک کہ آ رہا ہو گئی مگر اسے جوش میں کچھ پتہ نہ چلا۔ اس نے قصیدہ شروع کیا تو حسب دستور ایک ذہنی عشق و محبت کی داستان

سے، پھر بنو تغلب کی متعدد اور مسلسل زیادتیاں اور ہٹ دھرمیاں بیان کیں۔ اسی کے بیچ بیچ میں اپنی قوم کے وقار اور مفاخر کو نہایت مناسبت اور سنجیدگی سے بیان کیا اور بیچ میں بادشاہ کی عنایتوں کا اور انصاف کا بھی برابر ذکر کرتا گیا۔ اس طرز خطابت سے بادشاہ بہت محظوظ بلکہ متاثر اور مسحور ہوتا رہا آخر اُس نے بیچ کا پردہ ہٹا دیا اور غایت عنایت میں اُس نے حادثہ کو اپنے تخت پر اپنے پاس بٹھا لیا۔ جس وقت قصیدہ ختم ہوا اُس وقت بادشاہ تغلیبوں کے بالکل خلاف اور بنو بکر کا بالکل طرفدار ہو چکا تھا۔ یہ حال دیکھ کر ابن کلتوم بادشاہ سے خفا اور مایوس ہو کر بے اجازت دربار سے اٹھ کر چلا گیا۔ بادشاہ نے تغلیبوں کا یہ غرور دیکھا تو اُن کو ذلیل کرنے کے لئے اُس نے ابن کلتوم کو مع اس کی والدہ لیلیٰ کے بلوایا تھا جس کا قصہ ہم ابن کلتوم کے حالات میں لکھ آئے ہیں اُس نے یہ قصیدہ ۱۳۵ برس کی عمر میں کہا ہے۔ اس کا انتقال تقریباً ۵۳۰ء میں ہوا ہے۔

تبصرہ | ۱۔ حادثہ اگر اپنا معلقہ والا قصیدہ ایک برس کی طویل مدت میں بھی کہتا تو بھی لاجواب تھا نہ کہ فی البدیہہ کہنا۔

۲۔ اُس کے کلام میں بلائی آمد اور روانی ہے۔

۳۔ اس کے قصیدہ کے واقعہ نظم سے اور خود اس قصیدہ سے اس کی قاورانہ کلامی اور حاضر جوانی۔ شجاعت اور بیباکی۔ انصاف پسندی۔ مناسبت اور ان سب سے بڑھ کر اس کی حکمت اور موقع شناسی کا قائل ہونا پڑتا ہے کہ اپنی جنگوں کا حال قومی مفاخر۔ بادشاہ کی عنایتوں کا اعتراف۔ رقیب قریب بنو تغلب کی زیادتیاں۔ اپنے قبیلہ کی بردباری وغیرہ امور کو نہایت خوبی اور دلکش روانی کے ساتھ اور شاعرانہ لطافتوں کے ساتھ اُس نے ادا کیا ہے گویا ایک فصیح البیان پیرسٹر اپنے مقدمہ کی پیردی بہت کامیابی کے ساتھ کر رہا ہے۔

۴۔ تفاخر اور مناسبت کی بہترین آمیزش ہم کو اسی کلام میں ملتی ہے اور یہ اس کی پختہ عمری

کا باعث ہے۔

۵۔ اس کا کلام بھی زہیر بن ابی سلمیٰ کے کلام کی طرح حکمت اور تجربہ، ضرب المثل ہونے کے لائق

مصر عوں سے بھرا ہوا ہے

۱۰۶ اس کے اور ابن کلتوم کے قصائد میں موازنہ یہ ہے کہ (الف) حارث کے یہاں جہانگیرہ بحر کا
 کی نختہ کاری ہے اور ابن کلتوم کے یہاں جوانوں کی مستی اور تیز زبانی (ب) حارث عین مقدمہ کی پیشی
 کے وقت بادشاہ کے دربار میں بالبداہت برحسبہ قصیدہ نظم کرتا گیا اور سنا گیا اور ابن کلتوم نے
 بھی اگرچہ عکس میں بالبدیہ ہی قصیدہ نظم کر کے سنا یا لیکن بادشاہ کی عدالت اور مقدمہ کی پیشی سے
 غالباً سال بھر کے بعد کہا (ج) ابن کلتوم نے ایک چلتی ہوئی بحر اپنے قصیدہ کے لئے انتخاب کی
 جس کو ترنم سے اچھی طرح گایا جا سکتا ہے اور جس میں نو مشق شاعر کہا کرتے ہیں جسے عام لوگ خصوصاً
 نوجوان بہت پسند کرتے ہیں یعنی بحر ذرا فراس میں اُس نے اپنی عمر کی رعایت کی تھی لیکن حارث نے
 عام رواجی بحروں سے ذرا ہٹ کر استادانہ بحر اختیار کی جسے ایک نختہ کار اور صاحب ذوق شاعر ہی
 سمجھا سکتا ہے (د) ابن کلتوم کے یہاں حسن تشبیب کے علاوہ اگر کوئی مضمون سارے قصیدہ بھر
 میں پایا جاتا ہے تو وہ صرف تعالیٰ اور تفاخر ہے لیکن حارث کے یہاں علم و وقار، حکمت، شجاعت
 اور اُس کے ساتھ عفو و درگزر، احسان اور اُس کے ساتھ عدم اتنان وغیرہ بہت سے مفید مضامین ہیں
 اس کے کلام کا نمونہ یہ ہے :-

ان اخواننا الا ساقم یغلو — ن علینا فی قبالہم احفاء

یخلطون البری من ابدی الد — نب ولا ینفع الخلاء

ایھا الناطق المر قش عتاً — عند عمر و فہل لذاک بقاء

اترکوا الطین و العاشی فامتا — تنعاشوا ففی العاشی الداء

بقیہ اصحاب معلقات احمد در او یہ کے نزدیک جو اصحاب معلقات تھے اُن کا ذکر تو ہم کر چکے لیکن

تبریزی کی روایت اور پسند کے معلقات چونکہ دس ہیں اور وہ بھی ادبار کے نزدیک معتبر ہے اس

لئے بقیہ نین اصحاب معلقات کا ذکر ذیل میں کیا جاتا ہے۔

(۸) نابغہ

تذکرہ | اس کا نام زیادہ کنیت ابو امامہ اور لقب نابغہ ہے۔ باپ کا نام معاویہ تھا۔ اُس کا تعلق قبیلہ قیس کی ایک مشہور شاخ ذُبیان سے تھا۔ کہتے ہیں کہ اُس نے نہ تو بچپن میں کوئی شعر کہا اور نہ جوانی میں۔ حالانکہ شعر و دیگر فنون لطیفہ کی طرف عموماً انھیں دو مرحلہ عمر میں رجحان اور میلانا ہوا کرتا ہے۔ بلکہ جب ادھیڑ عمر کو پہنچا تو یکا یک شعر کہنے لگا گویا طبیعت میں کوئی سوت تھی جو پھوٹ رہی یا کوئی رگ تھی جو کھل گئی!! اور اشعار کے اسی یکا یک بہہ نکلنے پر لوگ اُسے نابغہ کہنے لگے۔

بعض علماء ادب کا خیال ہے کہ جاہلیت کے شعراء میں بجز امرؤ القیس کے اور کوئی اُس کے ٹکڑے کا نہیں۔ حیرہ کے بادشاہ نعمان نے اُس کی بہت سرپرستی کی۔ کیونکہ وہ علم پرست اور شعر نواز بادشاہ تھا۔ اُس نے نابغہ کو انعامات دیکر مال کر دیا۔ چنانچہ مشہور ہے کہ نابغہ کے پاس نہایت وافر مال۔ چاندی سونے کے برتن اور کئی کئی کنیریں اور غلام تھے اور وہ چاندی سونے کے برتنوں میں کھانا کھاتا تھا۔ عرب میں ایک شاعر کا اتنا دولت مند ہونا اور پھر شعر کے ذریعہ کسبِ کمال اور جلیبِ زر کرنا اور پھر اس شاعر کا ادھیڑ عمر میں یکا یک شاعر ہو جانا۔ یہ تینوں باتیں بہت عجیب تھیں اس لئے نابغہ کی شہرت بہت جلد اور بہت زیادہ ہو گئی۔

مشہور ہے کہ نعمان بادشاہ کی ایک بیوی جس کا نام منجر دہ تھا بہت حسین تھی۔ نعمان کی ذمائش پر نابغہ نے اُس کی تعریف میں ایک قصیدہ کہا اس میں نابغہ نے تو منجر دہ کے کُسن اور موزونی اعضاء کا بیان محض اپنی قوتِ تخیل سے کیا لیکن اس کا بیان کچھ اس حد تک واقفیت اور صحت کے قریب تھا کہ نعمان کو شبہ ہوا کہ اُس نے منجر دہ کو ضرور قریب سے دیکھا ہے دربار میں ایک شاعر منخل بھی تھا اُس نے اپنا پردہ رکھنے کے لئے اس شبہ کی تائید کی۔ اس پر نعمان نابغہ کو سزا دینے کی تدبیر میں تھا کسی طرح نابغہ کو اس کا پتہ لگا تو وہ بھاگ کر عستان کے بادشاہ عمرو کے پاس پناہ لینے پہنچا۔ یہاں بھی وہ نعمان کا دربار اور اُس کے انعامات کو بھولا نہیں آخر اُس نے ایک قصیدہ معذرت میں لکھ کر نعمان کے پاس بھیجا جس سے اُس کی غلط فہمی دور ہوئی اور نابغہ ایک بار پھر نعمان کے دربار میں آ گیا۔

عکاظ کے بازار میں جب یہ شرکت کو جھاتا تو اُس کے لئے ایک ممتاز سُرخ چرمی خیمہ نصب کیا جاتا اور لوگ بادشاہوں کی طرح اُس کی قدر کرتے۔ اُس نے طویل عمر پائی آخر ہجرت نبوی سے کچھ ہی قبل ۶۰۴ء میں مر گیا۔

تیسرہ | ۱۔ یہ سب سے پہلا شخص ہے جس نے شعر گوئی کو ذریعہ معاش بنایا۔ اسی وجہ سے آزاد عرب اسے بے وقعت جانتے۔

۲۔ اس کے کلام میں انتخابِ لفاظا ایسا بے مثل ہوتا کہ اس کا کلام سیدھا دل میں اتر جاتا۔
 ۳۔ عرب کے غیر متمدن ملک میں اس کا درجہ وہ تھا جو متمدن ممالک میں "ملک الشعراء" کا ہوتا ہے یہ جس طرح نعمان کے دربار میں ملک الشعراء تھا اسی طرح عکاظ کے بازار میں عوام بھی ملک الشعرائی کا درجہ دیکر دیکر شعراء کے کلام کو جانچنے اور ایک دوسرے پر ترجیح دینے کے لئے اسی کو حکم بناتے۔
 ۴۔ اُس کے یہاں آمد۔ روانی۔ سادگی اور برجستگی غضب کی ہوتی۔ تکلف اور آواز اُس کے یہاں نام کو بھی نہ ہوتا۔

۵۔ بعد کے شعراء میں سے صرف متنبی نے اُس کا چربہ اڑایا ہے۔ چنانچہ متنبی کے کلام پر اسی کے کلام کا اثر ہے۔

۶۔ خونت اور معذرت اس کا خاص مضمون اور خاص میدان ہے۔ یہ مضامین اس سے بہتر کسی نے نہیں بیان کئے۔ اُس کے کلام کا نمونہ یہ ہے۔

فَانَاكَ شَمْسٌ وَالْمَلُوكُ كَوَاكِبٌ اِذَا طَلَعَتْ لَمْ يُبْدِ مِنْهُنَّ كَوَاكِبٌ
 وَلَا عَيْبَ فِيهِمْ غَيْرَانِ سَيُوفِهِمْ يَهْتَبُونَ مَنَاقِبَ مِنْ قِرَاعِ الْكِتَابِ
 نَبِيَّتُ انْ اَبَا قَابُوسٍ اَوْ عَدْنِي وَلَا قِرَاعَ عَلِيٍّ نَرَا مِنْ الْاَسَدِ

(۹) ميمون اعشى

تذکرہ | اس کا نام ميمون اور کنیت اعشى اور ابو بصير تھا۔ باپ کا نام قيس تھا۔ بنو بکر بن دامل سے

اس کا تعلق تھا۔ یہ شخص پہلے ایک مشہور شاعر ابن علس کا صرف راوی تھا اور پیامہ کے شہر منفوحہ میں رہتا تھا۔ ابن علس کی صحبت سے اُس کا ذوق شاعری بہت نکھر گیا اور پھر اُس نے بھی اشعار کہنے شروع کئے اُس نے بھی نابغہ کی طرح امر اور دُسا کی مداحی کو ذریعہ معاش بنایا۔ چونکہ یہ اپنے اشعار گا کر پڑھتا کرتا تھا اس لئے لوگ "صناجۃ العرب" کہنے لگے۔ صنّاجہ کے معنی جھانچھ کے ہیں جو ایک باجہ ہے۔ یہ جس طرح مدح میں مشہور ہے اُسی طرح ہجو کرنے میں بھی بہت مشہور ہے۔ لوگ اگر ایک طرف دل سے یہ تمنا کرتے کہ کاش اُسی میری فلاں صفت یا فلاں چیز کی تعریف میں کچھ اشعار کہہ دیتا تاکہ اُس کی شہرت عام ہو جائے اور لوگ اُس کی طرف متوجہ ہوں تو دوسری طرف اُس کی ہجو سے بھی بہت ڈرتے رہتے تھے اور ایسے امور سے بچتے جن سے وہ ناخوش ہو کر ہجو کہنے لگے کیونکہ پھر وہ سارے عرب میں بدنام ہو جاتا۔

ایک شخص مہلق کی تین بیٹیاں تھیں جن کو بُر نہیں ملتا تھا اور ان کی عمریں زیادہ ہوتی جا رہی تھیں آخر مہلق نے اُسنے کی دعوت کی۔ اس میں بہت اہتمام کیا اُسے شراب بھی پلائی۔ جب اُسے سرور ہوا تو مہلق نے کہا کہ میں لڑکیوں کی شادی ہونے سے سخت فکر مند ہوں۔ بُر ملتے نہیں اگر آپ اس میں میری کچھ مدد کر سکیں تو کر دیجئے۔ اُس نے اُن لڑکیوں کی مدح میں قصیدہ کہا اور اپنے راوی کو دیدیا۔ قصیدہ کا مشہور ہونا تھا کہ پڑے اونچے اونچے خاندانوں سے اُن لڑکیوں کے لئے پیام آنے لگے آخر بہت جلد وہ تینوں لڑکیاں اُٹھ گئیں۔

آخر عمر میں اُس کی بیٹائی جاتی رہی۔ اُسی زمانہ میں اُس نے حضور اکرم صلی اللہ علیہ وسلم کے اوصاف اور نبوت کا حال سنا تو کچھ کوشش سے اسلام کی طرف ہونے لگی تو اُس نے ایک قصیدہ آنحضرت صلی اللہ علیہ وسلم کی شان میں کہا جس کا مطلع یہ تھا۔

الہ تغمض عینک لیلة ارمدا وَبِتَّ لِمَا بَاتَ السَّليمة الْمسهدا

اور آپ کی خدمت میں حاضر ہونے کے لئے روانہ ہوا کسی طرح کفار کو اس کی خبر لگی تو وہ بہت گھبرائے اور اُنھوں نے سوچا کہ اگر کہیں اُسنے کو اسلام لے آیا اور اس کا قصیدہ حضور کی شان میں عرب میں پھیل گیا تو غضب

ہی ہو جائے گا۔ پھر نو لوگ دھڑا دھڑا اسلام لانا شروع کر دیں گے۔ مگر چونکہ حق تعالیٰ کو یہ منظور نہ تھا کہ و سأتیت الناس یدخلون فی دین اللہ افواجاً کا منظر کسی انسانی کوششوں کا رہیں منت ہو بلکہ اُسے اللہ تعالیٰ نے اپنی قدرت کاملہ سے بے شرکت غیرے خود ظاہر زمانے والے تھے اس لئے یہ صورت پیدا ہوئی کہ کفار مکہ سوا ونٹ لیکر راستہ ہی میں اُس سے جا کر ملے اور اُسے یہ انعام دیکر راستہ ہی سے واپس کر دیا۔ اس کی قیمت میں اسلام لانا نہ تھا۔ اتفاق یہ ہوا کہ منفقہ پہونچنے بھی نہیں پایا تھا لاسکی اونٹنی ٹھوکر کھا کر گری۔ اعشے ابھی اونٹنی سے نیچے گرا اور اُس کی گردن ٹوٹ گئی اور مر گیا۔ یہ واقعہ ۶۲۹ء کا ہے۔

تبصرہ اکثر مؤرخین ادب عربی امرؤ القیس کے بعد نابغہ کو اور نابغہ کے بعد زہیر اور اعشے کو درجہ دیتے ہیں چنانچہ ان چاروں کو "اربعۃ الفحول" کہتے ہیں۔

۲۔ اعشے بہت پُرگو شاعر تھا۔ کلام کی زیادتی میں یہ اُن سب میں ممتاز ہے۔

۳۔ شراب کی تعریف اور اُس میں مبالغہ اُس کا خاص مضمون ہے جس میں اُس کا کوئی حریف نہیں چنانچہ

بعض لوگوں کا فیصلہ مشہور ہے کہ گھوٹے کا وصف امرؤ القیس کا حصہ ہے۔ طبع اور رغبت کا مضمون زہیر سے بہتر کسی نے نہیں کہا خوف اور معذرت کے بیان میں نابغہ کا کوئی ہمسر نہیں اور شراب اورستی کے ذکر میں اعشے اپنا جواب نہیں رکھتا ۴۔ اس کے کلام میں زور اور تاثیر کا یہ حال تھا کہ اُس نے نہ معلوم کتنے گننام اور ادنیٰ لوگوں کو مشہور اور باعزت بنا دیا اور کتنے باعزت کو ذلیل کر دیا۔ کسی مال کو متنفر اور متنفر کو مائل بنا دینا اس کے بائیں ہاتھ کا کھیل تھا ۵۔ چونکہ یہ فارس اور رزم کی سیر کو آیا اور مختلف قسم کے رُوسا کے پاس بیٹھ چکا تھا اس لئے اُس نے غیر لاکے بعض الفاظ بھی اپنے اشعار میں داخل کر کے اُن میں ایک جُداگانہ لطف پیدا کر دیا۔

۶۔ بعض ادبا کا خیال ہے کہ اگر اس کا شعر کوئی پڑھ رہا ہو تو چونکہ اعشے کے کلام میں ایک خاص قسم کی موسیقی بلکہ گونج اور دلکشی ہے اس لئے یہ محسوس ہوتا کہ کوئی دوسرا شخص اس کے ساتھ مل کر گارہا ہے۔ اُس کے کلام کا نمونہ یہ ہے۔

ولا من حفتی حتی تلافی محمد (صلی اللہ علیہ وسلم)

اغا س لعمری فی البلاد وانجدا

ولیس عطار و الیوم یمنعہ عدا

قالبت لاسرقی لہامن کلا لت

بنی بری ما کایرون و ذکر کلا

لہ صدقات ماتعت و نائل